

ഒന്നര മണിക്കൂർ; കടലിൽനിന്നു നീക്കിയത് 400 കിലോയോളം പ്രേതവലകൾ

തിരുവനന്തപുരം ▶ വിഴിഞ്ഞത്തെ കടലിനടിയിൽനിന്ന് ഒന്നര മണിക്കൂർകൊണ്ട് നീക്കം ചെയ്തത് 400 കിലോയോളം പ്രേതവലകൾ. ഓഖി ചുഴലിക്കാറ്റിൽ ഉൾപ്പെടെ കടലിനടിയിൽ അകപ്പെട്ടുപോയ കമ്പവലകളടക്കമുള്ള പ്രേതവലകളാണ് നീക്കം ചെയ്തത്.

ഫ്രൺഡ്സ് ഓഫ് മറൈൻ ലൈഫിന്റെയും സ്കൂബാ കൊച്ചിന്റെയും സ്കൂബാ ഡൈവേഴ്സും വൊളന്റിയേഴ്സും ചേർന്നാണ് പ്രേതവലകൾ നീക്കം ചെയ്തത്. ഒൻപതു മുങ്ങൽ വിദഗ്ധരാണ് പ്രേതവലകൾ കണ്ടെത്തിയത്. പ്രത്യേകം തയ്യാറെടുപ്പുകളോടെയായിരുന്നു തിരച്ചിൽ.

ഓഖി ചുഴലിക്കാറ്റിൽ മാത്രമായി ആയിരം കിലോമീറ്ററിലേറെ ദൈർഘ്യമുള്ള വലകൾ കടലിൽ അകപ്പെട്ടിട്ടുണ്ട്. ഇവയുണ്ടാക്കുന്ന പ്രശ്നങ്ങൾക്കുള്ള പരിഹാരമായാണ് മുങ്ങൽ വിദഗ്ധർ കടലിനടിയിൽ തിരച്ചിൽ നടത്തിയത്.

വിഴിഞ്ഞം, കോവളം, വലിയതുറ, ശംഖുംമുഖം, വെട്ടുകാട്, അഞ്ചുതെങ്ങ് പ്രദേശങ്ങൾക്ക് അഭിമുഖമായ കടലിൽ പ്രേത വലകളുടെ സാന്നിധ്യം ഫ്രൺഡ്സ് ഓഫ് മറൈൻ ലൈഫിന്റെ പഠനങ്ങളിൽ കണ്ടെ



▶ വിഴിഞ്ഞം കടലിൽനിന്ന് ഫ്രൺഡ്സ് ഓഫ് മറൈൻ ലൈഫിന്റെയും സ്കൂബാ കൊച്ചിന്റെയും പ്രവർത്തകർ പ്രേതവലകൾ നീക്കുന്നു

ത്തിയിട്ടുണ്ട്.

സ്കൂബാ കൊച്ചിന്റെ സഹകരണത്തോടെ ഫ്രൺഡ്സ് ഓഫ് മറൈൻ ലൈഫ് നടത്തുന്ന സ്കൂബാ ഡൈവിങ് റസ്കൂ

പരിശീലനത്തിന്റെ ഭാഗമായാണ് പ്രേതവലകൾ കണ്ടെടുത്തത്.

വലകൾ ശാസ്ത്രീയമായി സംസ്കരിക്കാൻ നഗരസഭയുമായി ബന്ധപ്പെടുമെന്ന് ഫ്രൺഡ്സ്

ഓഫ് മറൈൻ ലൈഫ് ചീഫ് കോ-ഓർഡിനേറ്റർ റോബർട്ട് പനപിള്ള, സ്കൂബാ കൊച്ചിൻ ഡയറക്ടർ ജസ്റ്റിൻ ജോസ് എന്നിവർ അറിയിച്ചു.